

3. మహానీయుని మహిాతీర్థక్కలు

హజత్ అబూహుదైర (రజిఅన్) ఉల్లేఖించారు - మహాప్రవక్త ముహమ్మద్ (సఫసం) ప్రవచించారు : “ఎవరయితే విశ్వాసి యొక్క పహిక బాధల్లో ఏ బాధనయినా దూరం చేస్తాడో, అల్లాహ్ ప్రశయిదినం నాడు అతని బాధల్లో నుండి ఏ బాధనయినా దూరం చేస్తాడు.

“ఎవరయితే లేమికి గురైన వారి పట్ల సరళంగా వ్యవహరిస్తాడో అల్లాహ్ అతని ఇహాపరాలను సులభతరం చేస్తాడు.

“ఎవరయితే ఒక ముస్లింలోని లోపాన్ని కప్పిపుచ్చుతాడో అల్లాహ్ అతని లోపాన్ని ఇహాపర లోకాలలో దాచివేస్తాడు.

“దాసురు సాటి సౌదరునికి సహాయంగా ఉన్నంతవరకూ అల్లాహ్ అతనికి సహాయంగా ఉంటాడు.

“ఎవరయినా జ్ఞానాన్యేషణలో ఏ బాటపైనయినా బయలుదేరితే అల్లాహ్ అతని కోసం స్వగ్రహించాలను సుగమం చేస్తాడు.

“ఎప్పుడయినా కొంతమంది దేవుని ఏ గృహంలోనయినా దైవగ్రంథ పారాయణానికి సమావేశమైతే వారిపై ప్రశాంతత అవతరిస్తుంది. ఇంకా వారిపై కారుణ్యం అలుముకుంటుంది. దైవదూతలు వారిని ఆవరిస్తారు. అల్లాహ్ వారిని (ఆ దాసులను) తన దగ్గరి దూతల ముందు స్వర్చిస్తాడు.

“ఎవరి ఆచరణైతే అతన్ని వెనుక ఉంచేస్తుందో అతని పారంపర్యం అతన్ని ముందుకు పోనివ్యదు.” (ముస్లిం)

(1) ఈ గొప్ప హదీసులో ఏడు మానవీయ, నైతిక నియమాలు బోధించబడ్డాయి. మొదట, “విశ్వాసి పడే బాధల్లో దేన్నయినా దూరం చేస్తే....” అని చెప్పబడింది. దీని భావం ఏమిటి? ఏ విశ్వాసినైనా అపసరానికి ఆదుకోవడం, ఏ విధంగానైనా అతనికి లాభం చేకూర్చడం, ఏ ఆపదనుండైనా అతనికి విముక్తిని కలిగించడం; ఈ పనిని మనిషి తన ధనం ద్వారానో, తన శ్రమ ద్వారానో, తన పలుకుబడి ద్వారానో, తన జ్ఞానం ద్వారానో చేయవచ్చు. ఇటువంటి పరోపకారిని అల్లాహ్ మెచ్చుకుంటాడు. తీర్పు దినంనాడు అతని యాతనను తగ్గిస్తాడు. అయితే మనిషి తాను ఏ పరోపకారం చేసినాన్ని దైవప్రసన్నతను చూరగానడమే అతని ప్రధాన ఉద్దేశ్యమై ఉండాలి.

(2) “కష్టాల్లో ఉన్నవాని పట్ల సరళంగా వ్యవహారించటం” అంటే భావం, రుణగ్రస్తుదికి రుణం తీర్చేందుకు మరింత గడువు నివ్వటం లేదా అతని రుణాన్ని పాక్కికంగానో, పూర్తిగానో మాఫి చేయటం. అలా చేసిన వానికి ప్రపంచంలోనూ, పరలోకంలోనూ అల్లాహ్ మార్గాలు నుగమం చేస్తాడు. చేతిలో పైసలు లేని రుణగ్రస్తుదిని మన్నించివేయటం లేక గడువు నొసగటం దైవమిచ్చే ప్రతిఫలానికి మంచి సాధనంగా ఉపయోగపడుతుంది, అయితే రుణగ్రస్తుదు రుణాన్ని తీర్చే తాహాతును కలిగివుండి కూడా ఉద్దేశ్యపూర్వకంగా దాటవేస్తూ ఉంటే మాత్రం అతన్ని క్రమించి వదలివేయటం పుణ్యంగా పరిణమించదు.

(3) ఇక మూడవది, లోపాలను దాచిపెట్టడం గురించి -

లోపం లేదా లోసుగు శారీరకమైనదీ కావచ్చు. మానసికమైనదీ కావచ్చు, నైతిక సంబంధమైనదీ కావచ్చు, ఏ ముస్లింలోని శారీరక వైకల్యాన్నయినా అకారణంగా బహిర్గతం చేయటం అతనికి బాధ కలిగిస్తుంది. అతను మనస్తాపానికి గురవుతాడు. ఇక నైతిక సంబంధమైన లోపాలంబే వాటి గురించి ఎంతో వివరణ ఉంది. ఏ ముస్లిములోనైనా నైతికంగా ఏదైనా బలహీనత వుంటే, దానికతను మాటిమాటికి ఒడిగట్టుకుండా ఉంటే అట్టి పరిస్థితిలో అతని బలహీనత గురించి ప్రజల ముందుగాని, పాలకుల ముందుగాని చెప్పుకోరాదని ఉలమాల (విద్యాంసుల) అభిప్రాయం. ఎందుకంబే అలా చెప్పటం వల్ల ఆ వ్యక్తి అవమానానికి గురవుతాడు. పరాభవం పాలవుతాడు. భవిష్యత్తులో ఆ లోపాన్ని సరిదిద్దుకుంటాడన్న నమ్మకం కూడా లేదు. అయితే ఎవరయినా అపరాధానికి, చెడు పనికి మాటిమాటికి పాల్గుడుతుంటే అతనికి నచ్చజెప్పాలి. నచ్చజెప్పినప్పటికీ అతనిలో దీద్దుబాటు కనబడకపోతే అప్పుడు అతని వ్యవహారాన్ని బాధ్యతాయుతులైన వారికి అప్పిగించాలి. దానికిగాను అతనికి దండన లభించటం, అతనిలోని దుర్గుణాలను ప్రజలకు ఎరుకపరచటమే దీని ముఖ్యాద్దేశ్యం. అలా చేయటం వలన పరిసరాలలోని వారు అతని పట్ల అప్రమత్తంగా ఉంటారు. ఒకవేళ అతనిలోని లోపాలను ఉద్దేశ్య పూర్వకంగా ఉపేక్షించి వదలివేస్తే పరోక్షంగా చెడుపేనుల్లో అతన్ని ప్రోత్సహించినట్టే అపుతుంది. ఇది ఎంతమాత్రం సమంజసం కాదు. దుర్గుర్ధుడి దుర్గుణాలను బాహాటం చేయటం చాడిగా పరిగణించబడదు. పైగా దాన్ని బహిర్గతం చేయడం అవసరం. ఈ నేపథ్యంలో దైవప్రవక్త ఏమని ప్రబోధించారంటే, “మీలో ఎవరయినా, ఎప్పుడయినా ఏదయినా చెడును చూస్తే దాన్ని మీ చేత్తో సంస్కరించండి, ఇది బాధ్యపడకపోతే మీ నోటిద్వారా ఆ పని చెయ్యండి. అదీ ఏలుపడకపోతే మీ మునుసులోనయినా దాన్ని చెడుగా భావించండి. ఇది మీ విశ్వాసానికి అభరి మెట్టు.”

ఇక తరచూ చెదుకు పాల్పడని మొదటి వ్యక్తిలోని లోపాన్ని బహిర్గతం చేయకుండా ఉండటం ఎంత అవసరమో అతనిలోని లోపాన్ని అతనికి తెలిసి వచ్చేలా నచ్చజెప్పటం కూడా అంతే అవసరం. తద్వారా అతను మున్ముందు ఆ విషయంలో జాగ్రత్తగా ఉండే అవకాశం ఉంది.

(4) “దాసుడు తన సోదరుని సహాయంలో ఉన్నంత వరకు” ప్రతి ముస్లింకు మరో ముస్లిం నుండి సహాయం కోరే హక్కు ఉంది. ధార్మిక వ్యవహారాలలోనూ ప్రవంచంలోని మరే సమంజసనమయిన సహాయం పొందే విషయంలోనూ వీలయినంతవరకు అల్లాహో దీని గురించి ఆదేశించాడు -

“సత్యార్యాల్లో, భయభక్తుల విషయాల్లో ఒండొకరికి సహాయపడండి. చెదులు మరియు అన్యాయం విషయంలో మటుకు పరస్పరం సహాకరించుకోబాకండి, అల్లాహోకు భయపడుతూ ఉండండి. నిశ్చయంగా అల్లాహో కరినంగా శిక్షించేవాడు.” (అల్ మాయిదా : 2)

(5) “అల్లాహో అతని కోసం స్వర్గపు బాటను సుగమం చేస్తాడు.” స్వర్గానికి దారి అంత సులభమైనది కాదు. అది కష్టాలు, అవరోధాలతో నిండి ఉంది. మనిషి స్వయంహాగా సులభమైన దాన్నే కోరుకుంటాడు. అందుకేనేమో స్వర్గానికి గొనిపోయే మార్గంలో చాలా కొద్దిమంది నడుస్తుంటారు. అయితే సత్య ప్రధానమైన జ్ఞానాన్నేషణలో బయలుదేరిన వ్యక్తికి అల్లాహో స్వర్గపు బాటను సులభతరం చేసివేస్తాడని తెలుస్తోంది. ఎందుకంచే జ్ఞానాన్నేషణకై బయలుదేరిన వ్యక్తి లక్ష్యమే స్వర్గానికి చేరుకోవటంగా ఉంటుంది. అతను ఆ లక్ష్య సాధనలో ఎదురయ్యే కష్టాలను కష్టంగా తలపోయాడు. సంతోషంగా వాటిని సహిస్తాడు. మరోవైపు అల్లాహో తన అపార కృపతో, అతను కష్టాల బారిన పడకుండా కాపాడుతూ ఉంటాడు.

ప్రభువు అభిష్టమేదో దాసులకు తెలియపరచటం, ఆయన బౌన్నత్యాన్ని, గొప్పతనాన్ని వారికి వివరించటం నిజమయిన జ్ఞానం. అటువంచీ జ్ఞానుల గురించి అల్లాహో తన గ్రంథంలో ఇలా ప్రస్తావించాడు :

“హారితో అనండి, తెలిసినవారు, తెలియనివారు - ఇద్దరూ సమానులు అవగలరా? హితబోధను బుధిమంతులే స్నేకరిస్తారు.”
(అజ్జమర్ : 9)

(ధర్మ) విద్యలోని సుగుణం ఏమంచే అది తన విద్యార్థి విశ్వాసాన్ని, భావనలను సంస్కరిస్తుంది. నైతికతను పెంపాందిస్తుంది. అతని జీవితాన్ని తీర్చిదిద్దుతుంది.

అతనిలో సంస్కృతాన్ని అలవరుస్తుంది. అతను పరలోక సాఫల్యమే తన లక్ష్యంగా ఎంచుకుంటాడు. దానికోసం ఏ త్యాగమయినా అతనికి తేలికగానే కనిపిస్తుంది.

(6) “వారిపై ప్రశాంతత అవతరిస్తుంది. ఇంకా వారిపై కారుణ్యం అలుము కుంటుంది.....”

ఇక్కడ ప్రశాంతత అంటే భావం హృదయాలు నెమ్మడిస్తాయనీ, మనస్థయిర్యం ప్రాప్తమవుతుందనీని, మస్సిద్ అల్లాహ్ గృహం. అందులో ఖుర్జన్ ను అర్ధం చేసుకోవడానికి సమకూడటం వ్యుత్యప్రదమయిన పని అని ఈ హదీసు ద్వారా సుబోధకమవుతోంది. అరబీ లిపి నెరిగిన ప్రతి వ్యక్తి ఖుర్జన్ ను చూచి చదవగలదు. అయితే దివ్య ఖుర్జన్ ను మృదుమధురంగా పరించే పరిత ఉండే అతని ద్వారా ఖుర్జన్ వినాటి. దాన్ని అర్ధం చేసుకునే, దానిపై యోచించే కృషి చేయటం పుభ్రపదం. ఖుర్జన్ అవగాహనకై మస్సిద్లో సమావేశమవటం సున్నత కూడా.

(7) “అతని పరంపర అతన్ని ముందుకు పోనివ్యదు ...” ఇది అత్యంత ముఖ్యమయిన విషయం. సంతానంపై వంశ పారంపర్యంపై చెందే గర్వాన్ని, అహంకారాన్ని ఈ వాక్యం అంతం చేస్తుంది. ప్రతి వ్యక్తి ఆదరణ అతని స్వయానికి ఉపకరిస్తుంది. తండ్రి చేసుకున్న సదాచరణ దైవసమక్కంలో కేవలం తండ్రి స్థాయినే పెంచుతుంది. కొడుకుకు మాత్రం దానివల్ల బిగెదేమీ ఉండదు. ప్రపంచంలో మాదిరిగా పరలోకంలో వ్యక్తికి అస్తిపాస్తులు, అంతస్తుల ద్వారా గౌరవం లభించదు. అక్కడ ప్రతి వ్యక్తికి ఆదరణ లభించినా, పరాభవం చేకూరినా అది అతని కర్కుల్చిబట్టి ఉంటుంది. ప్రతి వ్యక్తి తాను చేసుకున్న కర్కులకు తనే బాధ్యదు.

అల్లాహ్ తన పవిత్ర గ్రంథంలో సెలవిచ్చాడు -

“మానవుడు దేనికోసం ప్రయత్నిస్తాడో అదే అతనికి ప్రాప్తమవుతుంది.

ఇంకా అతని ప్రయత్నం త్వరలోనే తెలిసిపోతుంది. మరి అతనికి పూర్తి ప్రతిఫలం ఇవ్వబడుతుంది.”

(అన్నజమ్ : 39 - 41)

ఏరిందేమంటే సదాచరణ చేయని వ్యక్తి దైవ సమక్కంలో తన తాత ముత్తాతల ఏర్యకార్యాలను ఉదాహరించి తప్పుకోలేదు. తాత తండ్రుల మంచి వనుల శ్రుంగాలుగా అతనికి ఉన్నత స్థానం లభించబోదు.

